

**រាជរដ្ឋាភិបាលកម្ពុជា និងម្ចាស់ជំនួយ ម្តេចជូនប្រធានាធិបតី និងអំពើពុករលួយ និងកំណែទម្រង់
អភិបាលកិច្ច ដែលជាឧបសគ្គចំពោះកំណើន និងការកាត់បន្ថយភាពក្រីក្រ**

ថ្ងៃទី៧ ខែធ្នូ ឆ្នាំ២០០៤ - កិច្ចប្រជុំក្រុមពិគ្រោះយោបល់លើកទីប្រាំពីរសំរាប់កម្ពុជា បានដំណើរការ ចប់សព្វគ្រប់នៅថ្ងៃនេះ នៅរាជធានីភ្នំពេញ ដោយរដ្ឋាភិបាលនិងអ្នកផ្តល់ជំនួយបានព្រមព្រៀងគ្នាថា «កម្ពុជាកំពុងស្ថិតនៅលើផ្លូវបំបែក នៅក្នុងដំណើរដំលែកលំបិន ឆ្ពោះទៅកាន់ការអភិវឌ្ឍន៍ប្រកប ដោយចីរភាពនិងការកាត់បន្ថយភាពក្រីក្រ» ដូចដែលសម្តេច **ហ៊ុន សែន** នាយករដ្ឋមន្ត្រី នៃ ព្រះរាជាណាចក្រកម្ពុជាបានលើកឡើង ។ អ្នកទាំងអស់គ្នាក៏យល់ស្របផងដែរ ថាពេលវេលាបានមក ដល់ហើយ ដើម្បីឈានឆ្ពោះអោយហួសពីផែនការសកម្មភាព និងយុទ្ធសាស្ត្រ ទៅរកការអនុវត្តន៍ យ៉ាងម៉ឺងម៉ាត់នូវកម្មវិធីកំណែទម្រង់ដ៏ទូលំទូលាយមួយ ។

កិច្ចប្រជុំក្រុមពិគ្រោះយោបល់ដែលបានប្រារព្ធធ្វើឡើងនៅថ្ងៃទី៦និងទី៧ ខែធ្នូ ឆ្នាំ២០០៤ នៅរាជធានី ភ្នំពេញ មានការចូលរួមពីសហគមន៍អ្នកផ្តល់ជំនួយ ដោយមានប្រទេសដៃគូចំនួន១៨ និងអង្គការ អភិវឌ្ឍន៍អន្តរជាតិចំនួន៥ និងតំណាងរាជរដ្ឋាភិបាលកម្ពុជា ។ អង្គការសង្គមស៊ីវិល និងវិស័យ ឯកជនក៏បានចូលរួមក្នុងកិច្ចប្រជុំនេះដែរ ។ គណៈប្រតិភូទាំងអស់ ដែលរួមមានទាំងរាជរដ្ឋាភិបាល អ្នកផ្តល់ជំនួយ សង្គមស៊ីវិល និងវិស័យឯកជន បានយល់ស្របទៅនឹងសារដែលបានធ្វើឡើងដោយ វេទិកាសង្គមស៊ីវិលកាលពីសប្តាហ៍កន្លងទៅថា « ដល់ពេលវេលាដែលត្រូវប្រែក្លាយពាក្យសន្យា និង ការប្តេជ្ញាចិត្តទៅជាសកម្មភាព ដែលមានលទ្ធផលជាក់ស្តែងហើយ » ។

សម្តេចនាយករដ្ឋមន្ត្រីបានគូសបញ្ជាក់ថា ក្នុងទស្សនៈរួមគ្នានៅ កម្ពុជាបានមើលឃើញនូវចំណុច រីកចំរើនមួយចំនួន រួមមានការកសាងសន្តិភាពឡើងវិញ និងស្ថេរភាពម៉ាក្រូសេដ្ឋកិច្ច ពង្រឹងស្ថាប័ន រដ្ឋាភិបាល និងការចាប់កំណើតឡើងនូវលទ្ធិប្រជាធិបតេយ្យ សង្គមស៊ីវិល សារពត៌មាន និងការបន្តធ្វើ អោយមានកំណើន និងការវិនិយោគបរទេស ។

សម្តេចនាយករដ្ឋមន្ត្រីមានប្រសាសន៍ថា « ទោះជាយ៉ាងណាក៏ដោយ យើងកំពុងស្ថិតនៅក្នុងពេលវេលា និងការប្រឈមដ៏តឹងតែង » ។ សម្តេចបន្តដោយធ្វើការសំអាងនូវការបំណាស់ប្តូរទាំងនៅក្នុងតំបន់

និងនៅលើពិភពលោក ស្ថានភាពសេដ្ឋកិច្ច និងភាពមិនប្រាកដប្រជា ដែលបង្កើនការប្រកួតប្រជែង
សំរាប់ការវិនិយោគទុនដោយផ្ទាល់ពីបទេស និងធនធានជំនួយអភិវឌ្ឍន៍ផ្លូវការ ។ ក្នុងន័យនេះ
សម្តេចបានសន្និដ្ឋានថា «វិបុលភាពរបស់ប្រទេសយើងអាស្រ័យទៅលើសមត្ថភាពរបស់យើងក្នុងការ
អនុវត្តន៍កំណែទម្រង់នៅគ្រប់កំរិត ។ នៅក្នុងបរិបទនេះ ការប្រឈមដ៏ធំជាងគេបង្អស់សំរាប់យើង
គឺការពង្រឹងស្ថាប័នរដ្ឋាភិបាល និងការកែលំអអភិបាលកិច្ច » ។

ឯកឧត្តម តាត ឈន់ ទេសរដ្ឋមន្ត្រី និងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ និងជាសហប្រធានក្នុងកិច្ច
ប្រជុំនេះ បានបង្ហាញដល់ក្រុមពិគ្រោះយោបល់ស្តីអំពីសកម្មភាពដែលបានអនុវត្តចាប់តាំងពីកិច្ចប្រជុំ
ពិគ្រោះយោបល់ កាលពីខែមិថុនា ឆ្នាំ២០០២ កន្លងទៅ ដោយគូសបញ្ជាក់នូវការរីកចំរើននៅក្នុង
«ការអនុវត្តន៍គោលនយោបាយអភិវឌ្ឍន៍ដែលផ្តោតទៅរកជនក្រីក្រ ការរក្សានូវស្ថេរភាពម៉ាក្រូសេដ្ឋកិច្ច
ការអនុវត្តកំណែទម្រង់ការគ្រប់គ្រងហិរញ្ញវត្ថុសាធារណៈ ការអនុវត្តន៍ប្រជាធិបតេយ្យ ពង្រឹងនីតិវិធី
តៀងគរធនធានបច្ចេកទេស និងហិរញ្ញវត្ថុចាំបាច់នានា និងលើកកម្ពស់ការផ្តល់សេវាសាធារណៈ
ដើម្បីឆ្លើយតបទៅនឹងតម្រូវការ និងការរំពឹងទុករបស់ប្រជាជនក្រីក្រ» ។ ឯកឧត្តមបន្តថា «មានការ
ប្រឈមជាច្រើនសំរាប់យើង ហើយការប្រឈមដ៏ធំធេងនោះគឺការកាត់បន្ថយភាពក្រីក្រ និងការកែលំអ
ជីវភាពរស់នៅនិងគុណភាពនៃការរស់នៅរបស់ប្រជាជនដែលចេះតែកើនឡើងជាលំដាប់» ។

គណៈប្រតិភូក៏បានកោតសរសើរដល់រដ្ឋាភិបាលចំពោះសមិទ្ធផលដែលទទួលបាននាទស្សវត្សរ៍កន្លងមក
និងកំណែទម្រង់ថ្មីៗថែមទៀត រួមទាំងការចូលជាសមាជិកអង្គការ WTO ការរីកចំរើនចំពោះការប្រយុទ្ធ
ប្រឆាំងជំងឺអេដស៍ ការលើកកម្ពស់អត្រានក្ខណភាព និងបង្កើនការចុះឈ្មោះចូលរៀន ជាពិសេសចំពោះ
សិស្សស្រី ។ យុទ្ធសាស្ត្រចតុកោណ ដែលមានអភិបាលកិច្ចជាស្នូល និងគំនិតផ្តួចផ្តើមថ្មីៗស្តីអំពី
ការគ្រប់គ្រងហិរញ្ញវត្ថុសាធារណៈ វិមជ្ឈការ និងការអភិវឌ្ឍន៍វិស័យឯកជន គឺជាសញ្ញាណអភិវឌ្ឍន៍ជា
វិជ្ជមាន ។ ទោះជាយ៉ាងណាក៏ដោយ ម្ចាស់ជំនួយបានគូសបញ្ជាក់ថា កំណែទម្រង់មួយចំនួនកំពុង
ស្ថិតនៅក្នុងតំណាក់កាលដំបូងនៅឡើយ ហើយនៅមានការងារជាច្រើនទៀតត្រូវតែអនុវត្តអោយ
បានដើម្បីកាត់បន្ថយភាពក្រីក្រ ដែលបានបន្តចបង្អាក់ការកែលំអជីវភាពរបស់ប្រជាជន ដូចដែល
របាយការណ៍បានបង្ហាញថា កំណើនភាពក្រីក្រនៅតែមាន ដោយមានប្រជាជនប្រមាណ៤០ភាគរយ

ហើយកម្ពុជាប្រហែលជាមិនអាចឈានទៅសំរេចអោយបានគោលដៅអភិវឌ្ឍន៍សហស្សវត្សរ៍ របស់ខ្លួនបាន ។

ជាពិសេស ការរីកចំរើនរបស់រដ្ឋាភិបាលដែលឆ្លើយតបទៅនឹងស្ថានភាពអនុវត្តដែលបានឯកភាពនៅឯកិច្ចប្រជុំក្រុមពិគ្រោះយោបល់កាលពីខែមិថុនា ឆ្នាំ២០០២នោះ មានរូបភាពចំរុះ ។ មានការរីកចំរើននៅក្នុងផ្នែកលទ្ធកម្ម ប៉ុន្តែការអនុវត្តបានលេចឡើងនូវបញ្ហាថ្មីៗទៀត ។ មានការរីកចំរើនមួយចំនួនស្តីពីស្ថានភាពនៃការគ្រប់គ្រងធនធានធម្មជាតិ ដូចជាការបញ្ឈប់ក្រុមហ៊ុនព្រៃសម្បទាន និងការធ្វើអោយប្រសើរនៅក្នុងការផ្សព្វផ្សាយជាសាធារណៈ ប៉ុន្តែនៅមានភាពអសកម្មមួយចំនួននៅបន្ត ដូចជាការកាប់ឈើខុសច្បាប់ និងការបរាជ័យខាងអភិបាលកិច្ចក្នុងការប្រើប្រាស់ធនធានរដ្ឋខុសគោលដៅ ។ វឌ្ឍនភាពនៅក្នុងវិស័យសង្គមកិច្ច មានរូបភាពចំរុះ ដែលគោលដៅថវិកាជាក់លាក់ មិនត្រូវបានឆ្លើយតប ប៉ុន្តែមានវឌ្ឍនភាពឆ្ពោះទៅកាន់គោលដៅទាំងនោះ និងមានការរីកចំរើនគួរឱ្យកត់សំគាល់លើរបៀបវារៈដែលទាក់ទងនឹង HIV/AIDS ។ ប៉ុន្តែ មានការខកចិត្តមួយយ៉ាងធំ នៅក្នុងផ្នែកសំខាន់ៗមួយចំនួនគឺ កំណែទម្រង់ច្បាប់និងតុលាការ រដ្ឋបាលសាធារណៈ និងការគ្រប់គ្រងសារពើពន្ធ ។

ម្ចាស់ជំនួយសង្កត់ធ្ងន់ទៅលើការងារជាបន្ទាន់មួយស្តីពីការកែទម្រង់អភិបាលកិច្ច លើគ្រប់ផ្នែក និងគ្រប់វិស័យ ដែលមានសារៈសំខាន់សំរាប់កម្ពុជាឈានឆ្ពោះទៅមុខ និងដើម្បីកាត់បន្ថយភាពក្រីក្រ ។ រាជរដ្ឋាភិបាលបានអះអាងនូវការប្តេជ្ញាចិត្តរបស់ខ្លួន ដើម្បីអនុវត្តរបៀបវារៈកំណែទម្រង់ តាមរយៈយុទ្ធសាស្ត្រចតុកោណ និងការកែលំអប្រសិទ្ធភាពនៃជំនួយអភិវឌ្ឍន៍ ដើម្បីកាត់បន្ថយភាពក្រីក្រនិងអតិបរិមាណនៃផលប្រយោជន៍របស់ជំនួយ ។ ទន្ទឹមនេះក៏បានបញ្ជាក់ថា កំណែទម្រង់ត្រូវការពេលវេលា ដូចដែលសម្តេចនាយករដ្ឋមន្ត្រី មានប្រសាសន៍នៅក្នុងសន្ទរកថាបើកថា «ការអនុវត្តន៍វាមានការលំបាកជាងការនិយាយ ។ យើងបានធ្វើការងារនេះលើសពីអ្នកផ្សេងៗទៀត ដែលបានដឹងថាវាមានពេលវេលាវែងឆ្ងាយសំរាប់ដើរទៅមុខ... ។ ទោះបីជាយ៉ាងដូច្នោះក៏ដោយ យើងបានមើលឃើញយ៉ាងច្បាស់នូវអនាគតរបស់យើង ហើយយើងបាននិងចាត់គ្របវិធានការ ដើម្បីធ្វើអោយប្រទេសកម្ពុជាឈានឆ្ពោះទៅកាន់ភាពកាន់តែប្រសើរឡើងជាលំដាប់ សំរាប់ប្រជាជាតិរបស់ខ្លួន ។

បញ្ហាអភិបាលកិច្ចបានជជែងគ្នា ដែលការពិភាក្សាសំរាប់របៀបវារៈនីមួយៗបានផ្ដោតតែទៅលើបញ្ហា ទាក់ទិននឹងអភិបាលកិច្ច និងអំពើពុករលួយ ។ នៅក្នុងកិច្ចពិភាក្សាវគ្គនេះ ដោយជជែង អំពី:

- ការលើកកម្ពស់អភិបាលកិច្ច ដោយរួមទាំងការប្រយុទ្ធប្រឆាំងអំពើពុករលួយ និងបង្កើន គណនេយ្យភាព កំណែទម្រង់ច្បាប់ និងតុលាការ និងការការពារសិទ្ធិមនុស្ស កំណែទម្រង់រដ្ឋបាល សាធារណៈ វិជ្ជាជីវៈ និង វិសហមជ្ឈការ និងការគ្រប់គ្រងហិរញ្ញវត្ថុសាធារណៈ ។
- ការពង្រឹងកំណើន និងកែលំអធីវភាពរស់នៅនៅតាមជនបទ ដោយរួមទាំងការធ្វើអោយ ប្រសើរលើវិស័យកសិកម្ម ការអភិវឌ្ឍន៍វិស័យសេដ្ឋកិច្ច និងការបន្តស្ដារឡើងវិញនូវ ហេដ្ឋារចនាសម្ព័ន្ធ ។
- គាំទ្រការអភិវឌ្ឍន៍ធនធានមនុស្ស ដោយរួមទាំងការកែលំអវិស័យអប់រំ សុខភាព ជំងឺ ហ៊ុរ/អេដស៍ និងបញ្ហាជ័រជំនីវ ។
- បង្កើនប្រសិទ្ធភាពជំនួយ ដោយជជែងអំពីសុខដុមនីយកម្ម និងការតំរូវការខ្ពស់ជំនួយ និងតំរូវការហិរញ្ញវត្ថុពីខាងក្រៅ ។

ក្នុងការពិភាក្សាតាមរបៀបវារៈនីមួយៗ សូចនាករត្រូវបានព្រមព្រៀងគ្នា ដើម្បីជួយរដ្ឋាភិបាល និងដៃគូ អភិវឌ្ឍន៍ អាចតាមដានពិនិត្យមើលសមិទ្ធផលនានាខាងមុខ ។ សកម្មភាពទាំងនេះរួមមាន : ការអនុម័តសេចក្ដីព្រាងច្បាប់ប្រឆាំងអំពើពុករលួយ ដោយស្របទៅនឹងការអនុវត្តន៍ជាអន្តរជាតិ ការ កាត់ទោសលើករណីអំពើពុករលួយ ការអនុម័តបទដ្ឋានគតិយុត្តិគ្រឹះដែលបង្កើតនីតិវិធីសំរាប់ទាំង អស់គ្នា កំណែទម្រង់រដ្ឋបាលស៊ីវិល ដោយរួមទាំងការទទួលបានប្រាក់បៀវត្សរ៍តាមស្មារតី និងកំណែ ទម្រង់និយោជន៍ អនុម័តច្បាប់និងអនុក្រឹត្យសំខាន់ៗ ស្ដីអំពីការគ្រប់គ្រងធនធានធម្មជាតិ និងការទទួល បានព័ត៌មានស្ដីពីសម្បទានដី ព្រៃឈើ ។ល។ ព្រមទាំងបង្កើតចំណុចចេញចូលតែមួយ ឬ ប្រតិបត្តិការណ៍ច្រកចេញចូលតែមួយសំរាប់សកម្មភាពនាំចេញ និងនាំចូល និងអនុម័តច្បាប់ប្រឆាំង អំពើហិង្សាក្នុងគ្រួសារ និងការជួញដូរមនុស្ស។ សកម្មភាពជាក់ស្ដែងត្រូវបានកំណត់ឡើង ក្នុងផ្នែក អភិបាលកិច្ច ការអភិវឌ្ឍន៍ជនបទ អភិវឌ្ឍន៍ធនធានមនុស្ស សុខាភិបាល និងអប់រំ និងការបង្កើនប្រសិទ្ធភាពជំនួយ ។

ម្ចាស់ជំនួយត្រូវបានស្នើសុំអោយផ្តល់ជំនួយក្នុងន័យប្រកបដោយប្រសិទ្ធិភាពមួយ ។ ជាពិសេស ពួកគេ ត្រូវបានស្នើអោយផ្តល់ជំនួយបច្ចេកទេស នៅក្នុងន័យកសាងសមត្ថភាពប្រជាជនកម្ពុជា ដើម្បីកាត់ បន្ថយការពឹងអាស្រ័យលើជំនួយបច្ចេកទេសបរទេស ជំនួសប្រាក់ឧបត្ថម្ភបន្ថែមលើប្រាក់បៀវត្សរ៍ ដែល ផ្តល់អោយមន្ត្រីរាជការដើម្បីអោយពួកគេធ្វើការលើគំរោងដែលជាគំនិតផ្តួចផ្តើម ដោយប្រាក់ឧបត្ថម្ភ តាមស្នាដៃ និងប្រតិបត្តិការតាមអភិក្រមទូទាំងវិស័យ ។ អ្នកផ្តល់ជំនួយក៏បានគូសបញ្ជាក់ផងដែរពីការ ធ្វើអោយប្រសើរឡើងនូវប្រព័ន្ធការងាររបស់រាជរដ្ឋាភិបាលដើម្បីគាំទ្រដំណើរការសុខដុមនីយកម្ម ។

អង្គការសង្គមស៊ីវិល មានបំណងចូលរួមក្នុងការតាមដានការរីកចំរើនដំណើរការកែទម្រង់ តាមរយៈក្រុម ការងារបច្ចេកទេសចម្រុះ ដោយសន្យាគោរពតាមគោលការណ៍របស់ក្រុមការងារទាំងនោះ ។ ពួកគេគូស បញ្ជាក់ពីសារៈសំខាន់នៃការចូលរួមរបស់សហគមន៍ ក្នុងការធ្វើសេចក្តីសំរេចចិត្តរបស់រាជរដ្ឋាភិបាល ។

សកម្មភាពដែលត្រូវអនុវត្ត មានសង្ខេបនៅក្នុងសេចក្តីសរុបរបស់ប្រធានអង្គប្រជុំ ។ គណៈកម្មការ សំរាប់ស្រាវជ្រាវរាជរដ្ឋាភិបាលនិងអ្នកផ្តល់ជំនួយ នឹងដើរតួយ៉ាងសំខាន់នៅក្នុងការតាមដានលើដំណើរ ការ ជាម្យ៉ាងរាល់ត្រីមាស ។

លោក អៀន ផតធើរ នាយកធនាគារពិភពលោក ប្រចាំប្រទេសកម្ពុជា មានប្រសាសន៍ថា «សូចនាករដូចដែលបានឯកភាពគ្នា គឺជាការអនុវត្តដែលមានមហិច្ឆតា ។ អ្វីដែលគេត្រូវការជាសំខាន់ គឺកិច្ចប្រឹងប្រែងមួយដើម្បីពង្រឹង ហើយក្នុងករណីមួយចំនួន ត្រូវកសាងពីចំណុចសូន្យ នូវប្រព័ន្ធ គណនេយ្យភាពរបស់រដ្ឋាភិបាលចំពោះប្រជាពលរដ្ឋកម្ពុជា ។ ដើម្បីអនុវត្តរបៀបវារៈនេះ យើងចង់ ឃើញនូវចលករ ការប្តេជ្ញាចិត្ត ឆន្ទៈនយោបាយ ហើយជាពិសេស យើងចង់ឃើញពាក្យពេជ្រ ទាំងនេះក្លាយទៅជាសកម្មភាព ។ ការងារនេះត្រូវការពេលវេលា ប៉ុន្តែយើងត្រូវចាប់ផ្តើមពីពេលនេះ ។ លោកបានបន្តថា « ប្រទេសកម្ពុជាប្រឈមនឹងជំងឺសលំបាកមួយចំនួន នៅក្នុងរយៈពេលប៉ុន្មាន សប្តាហ៍ ឬប៉ុន្មានខែខាងមុខនេះ។ ប្រសិនបើប្រទេសកម្ពុជាបង្ហាញឱ្យឃើញយ៉ាងច្បាស់លាស់ ដោយគ្មានក្តីស្រពេចស្រពិល ថាខ្លួនបានជ្រើសរើសមាតិកាឆ្ពោះទៅរកការកែលំអអភិបាលកិច្ច និងការកាត់បន្ថយភាពក្រីក្រ នោះខ្ញុំមានភាពប្រាកដប្រជាក្នុងចិត្តថា សមាជិកនានានៃកិច្ចប្រជុំពិគ្រោះ យោបល់នេះនឹងមានចិត្តសប្បុរស ក្នុងការឧបត្ថម្ភគាំទ្រលើផ្នែកហិរញ្ញវត្ថុ និងផ្នែកបច្ចេកទេស ។

ម្ចាស់ជំនួយសន្យាផ្តល់ជំនួយ ៥០៤ លានដុល្លារ ក្នុងការគាំទ្រកិច្ចខិតខំប្រឹងប្រែងអភិវឌ្ឍន៍របស់កម្ពុជា ដែលជាផ្នែកមួយនៃថវិការបស់ប្រទេស និងផែនការថវិកាឆ្នាំ២០០៥ ។ នៅឆ្នាំ២០០២ ចំនួននៃការសន្យា មានចំនួន ៦៣៥ លានដុល្លារ ។ ដោយសារការផ្លាស់ប្តូរដែលចាប់ផ្តើមនាពេលថ្មីៗនេះ ដើម្បីអោយ ស្របទៅតាមនិយមន័យជាផ្លូវការនៃជំនួយអភិវឌ្ឍន៍ផ្លូវការរបស់ OECD/DAC តួលេខជំនួយសំរាប់ឆ្នាំ ២០០២ មានប្រហែល ៥១៤ លានដុល្លារ ។ ការសន្យាផ្តល់ជំនួយសំរាប់ពេលអនាគតគឺអាស្រ័យ ទៅលើការអនុវត្តន៍កំណែទម្រង់របស់រាជរដ្ឋាភិបាល ។

រាជរដ្ឋាភិបាលនិងម្ចាស់ជំនួយបានព្រមព្រៀងគ្នាសំរាប់កិច្ចប្រជុំលើកក្រោយនៅទីក្រុងភ្នំពេញ រយៈពេល មួយឆ្នាំទៀត ចាប់តាំងពីពេលនេះតទៅ ។

សំរាប់ព័ត៌មានបន្ថែមស្តីអំពីកិច្ចប្រជុំពិគ្រោះយោបល់សំរាប់កម្ពុជា សូមមើល
www.worldbank.org/kh

The Consultative Group meeting, hosted by the Government of Cambodia in Phnom Penh on December 6-7, 2004, was attended by delegations from 18 countries and 5 international organizations. It was co-chaired by Mr. Ian Porter, World Bank Country Director for Cambodia, and Senior Minister Mr. Keat Chhon, Minister of Economy and Finance, who led the Cambodian delegation. Countries and international organizations present were: Australia, Belgium, Canada, Denmark, Finland, France, Germany, Ireland, Japan, Korea, New Zealand, Norway, Poland, the Russian Federation, Singapore, Sweden, the United Kingdom, the United States; Asian Development Bank (ADB), the European Commission (EC); International Monetary Fund (IMF), the United Nations Development System (UNDS), and the World Bank. NGOs from MEDiCAM, Cambodian Defenders Project, and Oxfam Great Britain attended the meeting, as did private sector representatives from the Phnom Penh Chamber of Commerce.